

Türkmen tomsy

Category: Goşgular, Kitapcy
написано kitapcy | 24 январь, 2025
Türkmen tomsy TÜRKMEN TOMSY

Gazetler gygyrýar: Amerikada
Yssy tas 40 gradusa ýetenmiş.
Nähili geň waka!
Gurak meýdanlar
Endireşip, salgym atyp ýatanmyş.

Ynanýan – şeýledir
Ýöne men häzir
Başga bir ýagdaýa çekmekçi ünsi:
Kyrky däl-de, alkymlady ellini
Türkmeniň yssysy, türkmeniň tomsy.

Dogry, yssy – öz mähriban yssymyz,
Ýöne özünkinem sylanok, arman.
Öwürýär adamlar enter-pelegin
Gündiz gönendirmän, gije ýatyrman.

Gawunyň pazyly, tuduň ýapragy
Göz önünde gowrulyp dur, çürşüp dur.
Garagumda çäga gömen ýumurtgaň
Dem salymda otsuz-zatsyz bişip dur.

Howa eräp, gyzyň howa öwrülip
Tolkunlaýar ýakynda hem uzakda.
...Gazetlerimiz bolsa bu hakda däl-de,
Ýazýar Amerikaň yssysy hakda.

Berdinazar HUDAÝNAZAROW.

«Sowet edebiýaty» žurnaly, 1989. Goşgular